

حالات و واقعات

خورشید احمد ندیم

منہبی فرقہ واریت کا سیاسی ظہور

منہبی فرقہ واریت، ایک سونامی کی طرح، مشرق و سطحی کی سیاست کو اپنی لپیٹ میں لے رہی ہے۔ اس کی لہریں پاکستان اور افغانستان تک پہنچ گئی ہیں۔ منہب اور سیاست کے باہمی تعلق کو نہ سمجھنے کا ایک اور خطرناک نتیجہ ہمارے سامنے آنے والا ہے۔

ایران کا انقلاب، ۱۹۷۹ کی طرح مسلم دنیا میں ایک نئے دور کا آغاز ہے۔ اس میں شاید کوئی مبالغہ نہ ہو کہ سیدنا حسینؑ ابن علیؑ کی شہادت کے بعد یہ دوسرا بڑا اتفاق ہے جس نے مسلمانوں کی داخلی سیاست کو اتنے بڑے پیمانے پر متاثر کیا ہے۔ اس انقلاب کے بعد ہماری سیاست یقیناً وہ نہیں رہی جو پہلے تھی۔ آج ہم مشرق و سطحی میں جو تبدیلیاں دیکھ رہے ہیں، ان کا ایک بڑا محرك یہی انقلاب ہے۔ تیل کی وجہ سے اس خطے میں عالمی قوتوں کی دلچسپی نے یقیناً یہاں کی سیاست پر گہرا اثر ڈالا ہے لیکن ۱۹۷۹ء کے بعد اس علاقے میں داخلی سطح پر جو تبدیلیوں پر وان چڑھتی رہیں، ان پر بہت کم توجہ دی گئی۔ آج تبدیلی کا عمل ایک واضح صورت اختیار کر چکا ہے، جس کے خدوخال ہم بچشم سرد کیجھ کتے ہیں۔ ایران کا انقلاب محض ایک سیاسی تبدیلی نہیں تھی، یہ شیعہ فکر میں ایک غیر معمولی تغیر بھی تھا۔ روح اللہ خمینی صاحب سے پہلے شیعہ علماء کا دائرہ کار منہبی و روحاںی امور میں راجہنما تک محدود تھا۔ عملاً وہ سیاسی عمل سے اتعلق تھے۔ خمینی صاحب نے ”ولایتِ فقیہ“، کا تصور دیا جس نے علمائے بھروسے سیاسی کردار کو دینی و عقلی استدلال فراہم کیا۔ شیعہ علماء میں ”اصویٰ“ اور ”خبری“ دونوں نظر اگرچہ پہلے ہی سے موجود تھے اور اصویٰ علماء جہذا اور روزمرہ امور میں راجہنما کی ذمہ داری بھی ادا کرتے تھے لیکن سیاست میں ان کا کوئی قابل ذکر کردار نہیں تھا۔ خمینی صاحب نے ”ناجیب امام“ کو امام کا قائم مقام قرار دے کر اس خلاف عمل آخر تم کر دیا جو امام کی غیر موجودگی کے باعث پیدا ہو گیا تھا۔ جب ایران میں اس تصور کو پذیرائی ملی اور ان کی قیادت میں ایک بڑی سیاسی تبدیلی واقع ہو گئی تو ”خبری“ نظرے نظر عمل آخر تم ہو گیا اور دنیا بھر میں اہل تشیع نے سیاست کو ایک نئے زاویے سے دیکھنا شروع کیا۔ امریکا میں رہائش پزیر ممتاز اپنی حقیقت ڈاکٹر ولی نصر کے اس تحریے سے مجھے پورا اتفاق ہے کہ اس انقلاب سے پہلے مختلف مسلمان ممالک میں اہل تشیع دوسری مرکزی

* کالم نگار روز نامہ و صاف، اسلام آباد

تھریکوں کا حصہ تھے جیسے وہ مشرق و سطی میں عرب قوم پرستی کی تحریک، بائیکیں بازو کی جماعتوں اور دوسرے سیاسی فورمز سے وابستہ تھے۔ اس انقلاب کے بعد وہ شیعہ تھریکوں کا حصہ بنے اور انہیں اس کے لیے ایران کی حمایت بھی حاصل رہی۔ ولی نصر نے اپنی کتاب ”شیعہ احیا“ (The Shia Revival) میں بعض ایسے افراد اور ان کی سابقہ والبنتگیوں کا ذکر کیا ہے۔

یہ تبدیلی عملی سیاست پر کیسے اثر انداز ہوئی، اس کا اندازہ عراق، لبنان، اردن اور بحرین کے حالات پر سرسری نظر سے ڈالنے سے کیا جا سکتا ہے۔ اس مقدمے کی وضاحت میں، میں دو مثالوں کا ذکر کرتا ہوں۔ ۲۸ فروری ۲۰۰۵ء کو عراق کے ایک شہر حلہ میں ایک خوش حملہ ہوا جس میں ۱۲۵ شیعہ مارے گئے اور ۵۰ افراد ازدھی ہوئے۔ اس حملے کا ذمہ دار اردن کا ایک نوجوان منصور البتھا۔ اس کی موت کی خبر جب اس کے آبائی قبیلے السلط کپٹھی تو وہاں اسے شہید قرار دیا گیا اور تین دن تک اس کا سوگ مانایا گیا۔ اس سوگ میں ان لوگوں کا کوئی ذکر نہیں ہوا تو اس حملے میں مارے گئے۔ اس پر عراق میں بہت رد عمل ہوا اور مارچ کو ایک مشتعل ہجوم نے اردن کے سفارت خانے پر حملہ کر دیا۔ معاملہ مزید بگزا اور دونوں ممالک نے اپنے اپنے سفارت کارروائیں بلا لیے۔ عراق اور اردن کے تعلقات میں یہ تجھی پہلے نہیں تھی۔ اس کا اظہارت ہوا جب عراق میں شیعہ برسر اقتدار آئے۔

بحرین کا معاملہ بھی ایسا ہی ہے۔ یہاں شیعہ آبادی کی اکثریت ہے۔ ایرانی انقلاب سے پہلے اخباری نقطہ نظر غالب تھا۔ اس کے بعد اصولیوں کا غلبہ ہے۔ اس کا سبب نقطہ نظر کی تبدیلی ہے۔ یہاں ۱۹۹۷ء میں شیعہ آبادی نے اپنے حقوق کے لیے تحریک الٹھائی۔ ۱۹۷۰ء میں بحرین کی آزادی کے بعد یہ سب سے بڑا ہنگامہ تھا۔ ۱۹۹۹ء میں نئے حکمران شیخ حامد بن عیسیٰ الخلیفہ نے سیاسی اصلاحات کا اعلان کیا تو انہیں زیادہ پزیرائی نہیں ملی۔ اہل تشیع کی طرف سے ۲۰۰۲ء کے انتخابات کا بایکاٹ کیا گیا اور اب وہاں کے شیعہ، مذہبی جماعتوں کے علم تلے جمع ہیں۔ ان میں الوفاق اور الجبهہ الاسلامیہ لا تحریر بالحریں نمایاں ہیں۔ ۲۰۰۳ء میں جب عراق ایک بڑی تبدیلی سے گزرا تو اس کا اثر بحرین میں بھی ہوا۔ دکانوں میں خینی صاحب اور لبنان کے شیعہ راہنماء حسین فضل اللہ کی تصویریں بڑی تعداد میں آؤزیں تھیں۔ ۲۰۰۵ء میں جب ایک مقامی اخبار نے خینی صاحب کا ایک کارلوں شائع کیا تو بطور احتیاج ایک بڑا جلوس نکلا گیا جو بلیک خینی کے نعرے لگا رہا تھا۔ سعودی عرب کی جو سرحد بحرین سے ملتی ہے وہاں کی آبادی میں بھی شیعہ بڑی تعداد میں موجود ہیں۔ سعودی عرب کو یہ پریشانی ہے کہ اگر بحرین میں شیعہ غالب آتے ہیں تو اس علاقائی قرب کی وجہ سے سعودی عرب بھی متاثر ہو سکتا ہے۔ چنانچہ اس نے بحرین میں حالیہ شیعہ تحریک کو دبانے کے لیے بحرین میں اپنی افواج بھیج دیں۔ اس وقت سعودی عرب کے ان علاقوں میں شیعہ آبادی بحرین میں فوج بھینجنے کے خلاف مظاہرے کر رہی ہے۔ مذہبی مسلمک کے اس سیاسی استعمال کا سب سے زیادہ تقصیان تصورِ قومیت کو پہنچ رہا ہے۔ اب سعودی عرب کے شیعہ شہری کی وفاداری اپنے ملک سے زیادہ ایران سے ہوتی ہے اور ایران کا سنی شہری ممکن ہے سعودی عرب یا کسی دوسرے ہم مسلمک سے خود کو ذہنی طور پر زیادہ قریب محسوس کرتا ہو۔

مشرق و سطی کی سیاست جس طرح مذہبی فرقہ داریت سے متاثر ہو رہی ہے، اس کے مظاہر عالم اسلام کے دیگر حصوں میں بھی دیکھے جاسکتے ہیں۔ پاکستان بھی اس سے محفوظ نہیں رہ سکتا۔ عراق ایران جنگ میں ہم نے اس کی ابتدائی بحکم دیکھی۔ مجھے خدا شہ ہے کہ چند دنوں تک اس کے مزید مظاہر بھی سامنے آسکتے ہیں۔ ہماری مذہبی جماعتوں میں سعودی عرب اور ایران کے لیے جو زمگوشہ ہے، اس کا اظہار ہونے لگا ہے۔ ایک مسلم کے رسائل میں سعودی عرب کی حمایت کی جا رہی ہے اور ان واقعات کو سعودی عرب کی اسلامی حکومت کے خلاف ایک سازش قرار دیا جا رہا ہے۔ جواب ایران کی حمایت میں بھی لکھا جا رہا ہے۔ یہ سلسلہ جلوسوں تک پھیل سکتا ہے۔

میرے نزدیک مذہبی فرقہ داریت کا سیاسی ظہور عالم اسلام کے لیے سب سے بڑا خطرہ ہے اور اس سے امریکا جیسی قوتیں فائدہ اٹھائیں گی جن کی نظر اس خطے کے وسائل پر ہے۔ یہ مذہب اور سیاست کے تعلق کو صحیح تناظر میں نہ سمجھنے کا نتیجہ ہے۔ اس میں شبہیں کہ مسلمانوں کی زندگی دین کے احکام کے تابع ہونی چاہیے اور اس سے سیاست کا کوئی استثنائیں ہے لیکن اہل مذہب نے اس کی جو تعبیر کی گئی ہے وہ محل نظر ہے۔ ہمارے ہاں اس کا یہ مفہوم لیا گیا ہے کہ اسلام کے سیاسی غلبے کے لیے جماعتیں بنی چاہیں۔ اب عمل آیہ ہوا کہ ہر مسلم کے لوگوں نے اپنی سیاسی جماعت بنائی اور انہوں نے اپنے مسلم کی روشنی میں سیاسی نظام تکمیل دینا چاہا اور اسے اسلام کی واحد تعبیر قرار دیا۔ یہ اسلامی ریاست کا تصور پاپائیت میں بدلتا گیا کیوں کہ اس میں مذہبی تعبیر کا حق ایک خاص گروہ کے لیے خاص ہو گیا۔ اسی کا نام پاپائیت ہے۔

قراردار مقاصد تک حالات نہیں تھے۔ اس قرارداد نے ریاست کی نظری سمت کا تعین کر دیا اور حکومت کا حق جمہور کو دیا۔ اس کا منطقی نتیجہ ۱۹۷۳ء کا آئینہ ہے۔ یہ ایک ایسی متوازن دستاویز ہے جس کے بعد مذہبی فرقہ داریت کے سیاسی ظہور کا امکان ختم ہو گیا۔ اگر یہاں مذہبی سیاسی جماعتیں نہ ہوتیں تو مذہب کے نام پر کوئی سیاسی قضیہ پیدا نہ ہوتا۔ اس کا یہ مطلب نہیں کہ یہاں سیکولرزم کا غلبہ ہو جاتا۔ میرے نزدیک ایک جمہوری پاکستان بھی سیکولر نہیں ہو سکتا۔ جب تک یہاں دینی مدارس، علمی تحقیق کے مرکز اور عوامی تحریکیں موجود ہیں، قوم کا نظری تخصص تبدیل نہیں ہو گا۔ اس کے لیے مذہبی سیاست کی ضرورت نہیں۔ بھی وجہ ہے کہ قائدِ اعظم سے لے کر آج تک، کسی سیاسی قیادت کا نہیں مسلمان ہمارے ہاں کبھی زیر بحث نہیں ہوا۔ اس کے برخلاف ایران میں حکومت مذہبی لوگوں کے ہاتھ میں آئی تو ریاست کو آئینی طور پر ایک خاص فتنہ سے منسوب کر دیا گیا۔ بھی کچھ افغانستان میں ہوا جب وہاں ایک مذہبی گروہ بر سر اقتدار آیا۔

ریاست اور مذہب کا باہمی تعلق جس طرح پاکستان میں، آئینے اور سماج کی سطح پر سامنے آیا ہے، وہ پورے عالم اسلام کے لیے مثال بن سکتا ہے۔ اگر تمام مسلمان ملک جمہوری ہو جائیں اور قرآن و سنت کی لازمی را ہمنا ہی پر من ایک عمرانی معاهدے کو اختیار کر لیں تو مسلمکی فقہی اخلاقی اجتماعیت پر اثر انداز نہیں ہو گا۔ تشویش کی بات یہ ہے کہ عالم اسلام پر اپنا اثر دالنے کی بجائے، ہم دوسروں کا اثر قبول کر رہے ہیں۔

(بشکر یہ روزنامہ اوصاف)